

ఇంటర్నెట్లో అంతర్జాతీయ క్రెడిట్ కార్డుల వినియోగం.

క్రెడిట్ కార్డులు, ఎటిఎం కార్డులు, డెబిట్ కార్డులు చెల్లింపులకు సంబంధించిన భిన్న పార్శ్వాలని, రిజర్వు బ్యాంకు తమ అక్టోబర్ 30, 2000 తేదీ నాటి ఎ.పి. (డిఐఆర్ సీరిస్) సంఖ్య 19, పేరా 3 లో తెలిపింది. విదేశీ ద్రవ్య మారక నిర్వహణ చట్టంలో పేర్కొన్న చెల్లింపులకు సంబంధించిన నియమ నిబంధనలు ఈ కార్డులకు కూడా వర్తిస్తాయని బ్యాంకు పేర్కొంది.

ఇంటర్నెట్లో అనుమతించిన అంతర్జాతీయ క్రెడిట్ కార్డులు వినియోగంపై భారతీయ రిజర్వు బ్యాంకు స్పష్టం చేసేదేమంటే -

- 1) అధీకృత డీలర్ల నుండి విదేశీ మారక ద్రవ్యాన్ని కొనదగిన ఎటువంటి కారణానికైనా, అనగా పుస్తకాల దిగుమతి, డౌన్లోడ్ చేసుకోదగిన సాఫ్ట్వేర్ లేదా (ఎగ్జిమ్ విధానం) ఎగుమతి - దిగుమతి విధానం క్రింద అనుమతించబడిన తదితర వస్తువులు ఏవైనా (ఇంటర్నెట్ ద్వారా) కొనడానికి అంతర్జాతీయ క్రెడిట్ కార్డులను వినియోగించవచ్చు.
- 2) లాటరీ టిక్కెట్ల కొనుగోలు, నిషేధింపబడిన లేదా ప్రత్యేకంగా పేర్కొనబడిన మ్యాగజైన్లు, స్వీప్స్టేక్స్ నందు పాల్గొనడం, కాల్ బేక్ సర్వీసులకు

చెల్లింపులు వంటి లావాదేవీలకు, విదేశ ద్రవ్య వాడకాన్ని అనుమతించరు. కనుక ఈ కారణాలకు ఇంటర్నెట్‌పై గాని, ఇతరత్రగాని అంతర్జాతీయ క్రెడిట్ కార్డుల ద్వారా చెల్లింపులు అనుమతించరు.

- 3) అంతర్జాతీయ క్రెడిట్ కార్డులపై జరిపే చెల్లింపులకు గరిష్ట పరిమితి ఏదీ లేదు. ఇండియాలో అధీకృత డీలర్ల నుండి విదేశీ ద్రవ్యాన్ని కొనదగిన ఎటువంటి కారణానికైనా, ఎటిఎం, డెబిట్ కార్డులను ఉపయోగించవచ్చును.

భారతదేశం వెలుపల చేసిన ఎగుమతులకు చేసే చెల్లింపులను, అధీకృత డీలర్లు క్రెడిట్ కార్డు ఖాతాకు డెబిట్ చేయడం ద్వారా పొందడానికి అనుమతించబడింది.

ఈ విషయంలో తగిన మార్గదర్శకాలు రిజర్వు బ్యాంకు విడిగా జారీ చేస్తుంది.

అజిత్ ప్రసాద్

మేనేజర్

పత్రికా ప్రకటన 2001-2002/1392